

FARAĠ L-GHAJJJENA

Meta jitqal il-lejl fuq xfar għajnejja
Miftuħa, mingħajr ngħas, wil-ħemda tqila
Tbażzagħni, u tħallini mingħajr ħila,
Fommi marsus, kull ħoss għajta f'widnejja,
Twerżiq ta' ruħ mitlufa riesqa lejja,
F' qalbi nsejjaħ isimha, ngħajjat LilHa
Dawl t' Alla u tal-pitturi l-isbaħ tila,
U f' moħħi mbewden nitlob għarkubbtejja:
"Madonna ta' Ġesù, Faraġ l-għajjena,
Tbissima ta' qawsalla, Ġnien ta' sliema,
Warda tal-igbla, u qawwa tat-tajbin.
Imbagħad xħin nara wiċċha, qalbi jiena
Inħossba ssirli nar, għax bħala liema
Fost kollha n-nisa, wennset il-Bnedmin?"

8.i.63

~~VIRGO MARIJA~~

~~Li kelli l-ħila ta' Messer Petrarca
Għall-kitba tas-sunett, kont nikteb mija,
Mitejn, elf u iżjed, kollha għalik Marija,
Tal-bniedem mitluq waħdu sejf u tarka.
U fihom kont inxandrek Omm il-Barka,
Il-Kewkba tar-Rużarju u l-Litanija,
Li twieldet, għexet, mietet mingħajr ħtiġa.
U qabżet għall-bnedmin mid-dnub imfarrka,
Għax akbar w-isbaħ int minn Donna Laura,
U n-nisa li għanneu l-poeti kbar,
B'versi li ġmielhom zejjen ħajr l-imħabba.
Għenni biex xewqti sseħħ, ngħannik il-Ġawhra,
Fil-mantar t' Alla li jgħattik bħal star,
Vergni u Omm li l-ebda dnub ma' tabba'.~~

9.i.63